



**Kunsill Lokali Qrendi**

7, Triq il-Knisja, Qrendi

Tel: 21680404

Fax: 21689986

e-mail: qrendi.lc@gov.mt

It-Tlieta 13 ta' Ġunju 2017

## **IS-SEBA' LEĠISLATURA**

### **AĠENDA Numru 60**

### **Laqgħa tal-Kunsill Lokali tal-Qrendi**

Lill-Membri kollha tal-Kunsill Lokali

Qiegħed tiġi mitlub/a biex tattendi għal-laqgħa tal-Kunsill Lokali numru 60 li ser tinżamm fl-Uffiċċju Amministrattiv tal-Kunsill Lokali nhar it-Tnejn 19 ta' Ġunju 2017 fil-5:30pm

Din il-laqgħa ser tixxandar *live* fuq l-*internet* u hi miftuħa għall-pubbliku.

### **IFFIRMATA**

**Chris Falzon**

Segretarju Eżekuttiv

---

### **AĠENDA**

- 59.1 Qari tal-ittri ta' apologiji;
- 59.2 Kunsiderazzjoni u Approvazzjoni tal-Minuti;
- 59.3 Komunikazzjoni mis-Sindku;
- 59.4 Twegibiet għall-Mistoqsijiet tal-Kunsillieri;
- 59.5 Rapporti;
- 59.6 Il-viżta esploratorja tas-Sindku u s-Segretarju Eżekuttiv f'Comber, l-Irlanda ta' Fuq;
- 59.7 Agġornament dwar il-bini ta' kmajra għall-ATM fil-Qrendi;
- 59.8 Agġornament dwar Jum il-Qrendi 2018;
- 59.9 Agġornament dwar it-talba tas-Socjetajiet Mużikali għal bollards fi Triq Rokku Buhagiar;
- 59.10 Il-festi ta' raħalna matul is-sajf li ġej;
- 59.11 Kunsiderazzjoni u Approvazzjoni tal-iskeda ta' pagamenti;
- 59.12 Tmiem tal-laqgħa u data tas-seduta li jmiss.



**Kunsill Lokali Qrendi**

7, Triq il-Knisja, Qrendi

Tel: 21680404

Fax: 21689986

e-mail: qrendi.lc@gov.mt

**Minuti tas-60 Laqgħa tas-seba' leġislatura tal-Kunsill Lokali tal-Qrendi li saret nhar it-Tnejn 19 ta' Ġunju 2017 fil-5:30pm fl-Uffiċċju tal-Kunsill, 7, Triq il-Knisja, Qrendi u spiċċat fis-6:45pm.**

**Preżenti:**

Sindku  
Viċi Sindku  
Kunsillier  
Kunsillier  
Kunsillier  
Ambaxxatriċi

David Schembri  
Charles Zerafa  
Daniel Farrugia  
Daniela Farrugia  
Olympia Sant Mifsud  
Yanika Ciappara

**Uffiċjal:**

Segretarju Eżekuttiv

Chris Falzon

Is-Sindku David Schembri ippreseda.



**Kunsill Lokali Qrendi**

7, Triq il-Knisja, Qrendi

Tel: 21680404

Fax: 21689986

e-mail: qrendi.lc@gov.mt

**60.1 QARI TAL-ITTRI TA' APOLOĠIJA**

60.1.1 Ma' kien hemm l-ebda ittri x'jigu moqrija.

**60.2 KUNSIDERAZZJONI U APPROVAZZJONI TAL-MINUTI**

60.2.1 Il-Minuti tad-59 Laqgħa tal-Kunsill Lokali tal-Qrendi kienu proponuti mill-Kunsillier Daniel Farrugia.

60.2.2 Il-Viçi Sindku Charles Zerafa ssekonda l-Minuti.

60.2.3 Il-Kunsill Lokali qabel unanimament mal-approvazzjoni ta' dawn il-Minuti.

*Is-Sindku David Schembri għadda mozzjoni sabiex il-Minuti 60.3, 60.4 u 60.5 jigu diskussi wara Minuta 60.10 f'din l-istess laqgħa, liema mozzjoni kienet sekondata mill-Viçi Sindku Charles Zerafa u maqbula unanimament mill-membri tal-Kunsill Lokali tal-Qrendi.*

**60.6 IL-VIŻTA ESPLORATORJA TAS-SINDKU U S-SEGRETARJU EŻEKUTTIV F'COMBER, L-IRLANDA TA' FUQ**

60.6.1 Is-Sindku David Schembri tkellem dwar il-viżta esploratorja li s-Segretarju Eżekuttiv Chris Falzon flimkien miegħu għamlu f'Comber, l-Irlanda ta' Fuq.

60.6.2 Qal li ż-żjara ta' tlett ijiem kienet ta' hidma kbira fuq il-Festival Agrarju tal-Patata li jiġi organizzat kull sena.



**Kunsill Lokali Qrendi**

7, Triq il-Knisja, Qrendi

Tel: 21680404

Fax: 21689986

e-mail: qrendi.lc@gov.mt

- 60.6.3 Spjega kif tghallimna hafna mill-ahjar prattici li juzaw huma u qal li anke huma jidhru li huma interessati hafna li jahdmu flimkien maghna dwar il-Festival.
- 60.6.4 Zied li min-naha taghna tkellimna wkoll dwar il-possibilita ta' gemellagg u anke dwar dan jidhru li huma interessati hafna.
- 60.6.5 Qal li ahna stedinnihom sabiex is-sena d-diehla jigu jaghmlu zjara esploratorja min-naha taghhom matul il-Festival Agrarju tal-Patata taghna.
- 60.6.6 Spjega kif wahda mill-problemi li nistghu naffaccjaw hi li s-sistema elettorali tal-Irlanda ta' Fuq tipprovdi li kull sena jinbidel is-Sindku fil-Kunsill Lokali, u ghaldqstant huwa l-każ li kull sena se nkunu qeghdin nitkellmu ma' Sindku differenti, xi haga li tista' taffettwana.
- 60.6.7 Zied li bhala Festival Agrarju tal-Patata, huma jharsu lejha fuq l-istess binarji kif inharsu ahna, u dejjem jippruvaw li jzidu l-attendenza ghall-Festival taghhom minn edizzjoni ghall-ohra u sahansitra qeghdin jahdmu sabiex izidu t-turizmu fiz-zona taghhom.
- 60.6.8 Qal li apparti l-patata, ghandna l-bahar u t-turizmu li huma komuni bejn iz-zewg lokalitajiet, u dawn il-fatturi nistghu nużawhom jekk kemm-il darba 'l quddiem jigi deciz li jsir gemmellagg ma' dan il-villagg.
- 60.6.9 Fl-ahhar nett is-Sindku rega' tenna li bhala vizta kienet wahda pozittiva hafna.

**60.7 AĠĠORNAMENT DWAR IL-BINI TA' KMAJRA GHALL-ATM FIL-QRENDI**

- 60.7.1 Is-Sindku David Schembri qal li ghandna laqgha mal-Perit tal-Kunsill Lokali kif ukoll mal-kuntrattur li se jkun qiegħed jahdem fuq ix-xoghlijiet sabiex niddiskutu aktar fid-dettall dwar kif se nmexxu fuq dan il-progett.



**Kunsill Lokali Qrendi**

7, Triq il-Knisja, Qrendi

Tel: 21680404

Fax: 21689986

e-mail: qrendi.lc@gov.mt

- 60.7.2 Qegħdin nikkalkulaw li għandna madwar xahrejn sabiex inlestu l-bini tal-kmajra kif ukoll jiġu installati s-sistemi tad-dawl u l-internet sabiex il-magna tkun tista' taħdem bla problemi.
- 60.7.3 Qal li l-pjan tal-Kunsill Lokali hu li sal-aħħar ta' Settembru ta' din is-sena kolloxx ikun lest u allura n-nies ikunu jistgħu jużaw dan is-servizz.

**60.8 AĠĠORNAMENT DWAR JUM IL-QRENDI 2018**

- 60.8.1 Is-Sindku David Schembri qal li fil-preżent il-Kappillan tal-Qrendi qiegħed ilaqqa' sottokumitat u li fih hemm is-Segretarju Eżekuttiv Chris Falzon li qiegħed jirrappreżenta lill-Kunsill Lokali.
- 60.8.2 Il-Viċi Sindku qal li s-serata ta' Ġieħ il-Qrendi u anke l-proċess ta' nominazzjonijiet, irridu ntuhom aktar pubblicità milli qegħdin nagħtuhom.
- 60.8.3 Is-Sindku qal li bħala Kunsill Lokali rridu niddeċiedu jekk aħniex se ntellgħu xi mafkar artistiku, xi monument, jew xi haġa oħra.
- 60.8.4 Qal li fl-opinjoni tiegħu jekk issir xi haġa għandha ssir aktar lejn iċ-ċentru tal-lokal milli lejn il-periferija, u l-Kunsill Lokali għandu jiġi jekk issir xi haġa nkella ma' jsir xejn.
- 60.8.5 Il-Kunsillier Olympia Sant Mifsud staqsiet jekk minflok mafkar jew monument nistgħux nagħmlu plakka commemorattiva li ma tiħux daqshekk spazju.
- 60.8.6 Is-Sindku wieġeb li se niċċekkjaw mal-Kappillan jekk huwiex se jipproponi xi haġa simili hu biex ma jkunx hemm qiesu fotokopja tal-istess haġa.



**Kunsill Lokali Qrendi**

7, Triq il-Knisja, Qrendi

Tel: 21680404

Fax: 21689986

e-mail: qrendi.lc@gov.mt

**60.9      AĠĠORNAMENT DWAR IT-TALBA TAS-SOĊJETAJIET MUŻIKALI GHAL BOLLARDS FI TRIQ ROKKU BUHAGIAR**

- 60.9.1      Is-Sindku David Schembri qal li wara li għamilna diversi kalkoli jidher li b'kollox se jkun hemm bżonn dsatax (19)-il toqba sabiex isiru dawn il-bollards.
- 60.9.2      Qal li l-Asfaltar se jkun qiegħed itaqgab it-toqob bla hlas u malli ngħidulu biex jibda x-xogħol jaqbad u jibdi.
- 60.9.3      Spjega kif id-distanza bejn bollard u ieħor se tkun żewġ (2) metri u dan sabiex ma jkollniex numru kbir ta' bollards għaliex diġa' se jkun hemm hafna.
- 60.9.4      Qal li matul il-jiem tal-festi tal-lokal, dawn il-bollards se jkunu responsabilità tas-Soċjetà li tkun qed tieħu dik il-festa partikolari.
- 60.9.5      Il-Viċi Sindku Charles Zerafa staqsa jekk il-każini jistgħux jiffinanzjaw għaxar (10) pajpijiet kull wieħed.
- 60.9.6      Is-Sindku wieġeb li dan il-punt konna diġa' iddiskutejnih f'laqgħat preċedenti tal-Kunsill Lokali u kienet ittiegħdet id-deċiżjoni li l-Kunsill Lokali jieħu hsieb l-ispejjeż hu jekk kemm-il darba s-Soċjetajiet jaqblu li jarmaw il-festuni tad-dawl għall-Festival tan-Nar li sar f'Mejju li għadda.

**60.10     IL-FESTI TA' RAHALNA MATUL IS-SAJF LI ĠEI**

- 60.10.1    Is-Sindku David Schembri qal li wasal il-perjodu tal-festi prinċipali fil-lokal tagħna u spjega kif s'issa diġa' ltqajna mas-Segretarju tas-Soċjetà Filarmonika Lourdes, fis-solita laqgħa li ssir dejjem qabel il-festa.
- 60.10.2    Qal li apparti dan għandha ssir laqgħa matul din il-ġimgħa mal-



**Kunsill Lokali Qrendi**

7, Triq il-Knisja, Qrendi

Tel: 21680404

Fax: 21689986

e-mail: qrendi.lc@gov.mt

Gwardjani Lokali li se jkunu qeghdin jieħdu ħsieb l-immannigjar tat-traffiku lejlet u nhar il-festa.

- 60.10.3 Spjega kif barra minn hekk ħsiebna wkoll għas-servizz tal-*mobile toilets* kif ukoll għas-servizz t'ambulanza.
- 60.10.4 Żied li fadal nitkellmu mal-Ispettur tal-Pulizija mill-Għassa taż-Żurrieq sabiex naraw kif se nmexxu kollox loġistkament matul il-jiem tal-festa.
- 60.10.5 Il-Viċi Sindku Charles Zerafa staqsa jekk huwiex se jsir ir-riċeviment f'jum il-festa kif sar fl-aħħar snin.
- 60.10.6 Is-Sindku wieġeb li din is-sena għad ma kellniex talba sabiex nilqgħu xi delegazzjoni barranija fl-uffiċċju tal-Kunsill Lokali u personalment jaħseb li jekk kemm-il darba ma jkunx hemm talba simili dan ir-riċeviment m'għandux għalfejn isir.
- 60.10.7 Żied li l-membri tas-Socjetà li tkun qed torganizza l-festa aktar ikun moħħhom biex jitolqu, u bir-raġun, milli joqgħodu għar-riċeviment li nagħmlu.
- 60.10.8 Fl-aħħar nett qal li s-Socjetà Filarmonika Lourdes se jkollhom xi mistednin barranin lejlet il-festa u huwa mistieden sabiex jgħidilhom kelmtejn fis-sede tas-Socjetà.

### 60.3 **KOMUNIKAZZJONI MIS-SINDKU**

- 60.3.1 Is-Sindku David Schembri qal li mill-aħħar laqgħa tal-Kunsill Lokali kellna l-varar tal-*Collective Memory Archives*, fejn anke attenda l-Ministru għall-Edukazzjoni u x-Xogħol Evarist Bartolo.
- 60.3.2 Is-Sindku tkellem dwar is-serata 'Patata mill-Hamrija' li kienet organizzata minn Inizjamed u Valletta18 bil-kollaborazzjoni tal-Kunsill Lokali.



**Kunsill Lokali Qrendi**

7, Triq il-Knisja, Qrendi

Tel: 21680404

Fax: 21689986

e-mail: qrendi.lc@gov.mt

- 60.3.2.1 Qal li din kienet attività li għaliha attendew ħafna nies, pjuttost aktar milli kien mistenni.
- 60.3.2.2 Il-Viċi Sindku Charles Zerafa qal li din messha tkun serata annwali li tkun relatata mal-Festival Agrarju tal-Patata.
- 60.3.3 Is-Sindku tkellem dwar iż-żjara ta' sitt studenti b'abilitajiet differenti mill-Polonja fir-raħal tagħna.
- 60.3.3.1 Qal li dawn l-istudenti kienu hawnhekk bħala parti mill-proġett Erasmus +, fejn qattgħu jumejn jaħdmu fil-Ġnien tal-Kmand.
- 60.3.3.2 Spjega kif issa f'Ottubru li ġej se jiġi grupp simili li wkoll se jkunu qegħdin jagħmlu xi xogħlijiet fl-istess Ġnien.
- 60.3.4 Is-Sindku tkellem dwar Wied iż-Żurrieq u qal li qiegħed isir ħafna xogħol, fosthom it-tisbiħ tal-mollijiet.
- 60.3.4.1 Qal li bħalissa għaddej ix-xogħol fuq il-latrini pubbliċi li hemm f'dik iż-żona u x-xogħol mistenni li jitlesta dalwaqt.
- 60.3.4.2 Spjega kif sadanittant, sabiex ma noholqux konvenjent lill-pubbliku, ġibna numru ta' *mobile toilets* sakemm jitlestew ix-xogħlijiet.
- 60.3.4.3 Żied li barra dan ix-xogħol sar xogħol ukoll fuq ir-*railings* kif ukoll qegħdin nipprovdu l-ġbir tal-iskart domestiku tliet darbiet fil-ġimgħa.
- 60.3.4.4 Qal li dan ix-xogħol kollu qiegħed jithallas mill-Awtorità Maltija għat-Turiżmu minbarra l-ġbir tal-iskart domestiku, għaliex dak qegħdin niehdu ħsiebu aħna bħala Kunsill Lokali.
- 60.3.4.5 Fl-aħħar nett saħaq li fiż-żona ta' Wied iż-Żurrieq għadhom qegħdin isiru diversi abbużi u warajna li tajna diversi ċansijiet, issa mhemmx mod ieħor x'nagħmlu hlief li ndaħħlu l-pulizija minħabba dawn il-kontravvenzjonijiet.
- 60.3.5 Is-Sindku tkellem ukoll dwar il-kaktus li hemm fuq iż-żona magħrufa bħala "Il-Hnejja" u qal li dan issa kwazi tneħħa kollu u komplejna





**Kunsill Lokali Qrendi**

7, Triq il-Knisja, Qrendi

Tel: 21680404

Fax: 21689986

e-mail: qrendi.lc@gov.mt

nsebbħu din iż-żona.

60.3.6 Is-Sindku tkellem dwar ittra mibgħuta mis-Segretarju tas-Socjeta Muzikali Santa Marija tal-Qrendi dwar il-Banda Santa Marija.

60.3.6.1 Il-Viçi Sindku Charles Zerafa qal li minn dak li hemm miktub fl-ittra jidher li waħda mill-attivitajiet li se tintmess se tkun Jum il-Qrendi, fejn jidher li mhux se jibqa' jkollna banda waħda bejn iż-żewġ Socjetajiet.

60.3.6.2 Is-Sindku wieġeb li aħna bħala Kunsill Lokali nibagħtu l-istediniet tagħna bħas-soltu, imbagħad nistennew ir-risposta mingħand is-Socjetajiet.

60.3.7 Is-Sindku tkellem dwar korrispondenza li rċevjna mingħand is-Sa Angela Vella bit-titlu ***Lifelong Learning 2017-2018***.

60.3.7.1 Qal li mill-korrispondenza jidher li jekk kemm-il darba jkun hemm konkorrrenza, fil-Qrendi jista' jkollna dawn il-korsijiet:

*Crochet - MQF Level 1*

*Lace Making – Open Class*

*Monastery Works – MQF Level 2*

*Maltese – Introductory Level*

60.3.7.2 Qal li jekk kemm-il darba jkun hemm għaxar persuni jew aktar li japplikaw għal xi kors partikolari, allura dak il-kors isir fis-sala tal-Kunsill Lokali.



**Kunsill Lokali Qrendi**

7, Triq il-Knisja, Qrendi

Tel: 21680404

Fax: 21689986

e-mail: qrendi.lc@gov.mt

60.4 **TWEĠIBIET GHALL-MISOTQSIJET TAL-KUNSILLIERI**

- 60.4.1 Il-Viċi Sindku Charles Zerafa staqsa dwar il-mera li tinsab fi Triq Santa Katarina k/ma' Triq Francesco Buhagiar u qal li jidher li din intlaqtet minn xi trakk u nkisret.
- 60.4.1.1 Is-Sindku David Schembri wieġeb li din il-mera se nkunu qegħdin nieħdu ħsiebha aktar 'il quddiem.
- 60.4.2 Il-Viċi Sindku staqsa dwar il-progress li sar fil-bini taċ-Ċentru Ċiviku l-ġdid tal-Kunsill Lokali.
- 60.4.2.1 Is-Sindku wieġeb li fil-jiem li ġejjin se nkunu qegħdin nippubblikaw is-sejha għall-offerti.
- 60.4.3 Il-Kunsillier Olympia Sant Mifsud staqsiet jekk jistgħux isiru sinjal tal-velocità tal-vetturi fi Triq il-Panorama.
- 60.4.3.1 Is-Sindku wieġeb li dwar dan diġa' tkellem mal-Kummissarju tal-Pulizija u issa se nkellmu lil Transport Malta sabiex naraw jekk jistgħux jgħinuna f'dan ir-rigward.
- 60.4.3.2 Qal li l-uniku problema li jkollna f'dawn is-sinjali huma l-elementi naturali, għaliex kemm minħabba l-baħar kif ukoll minħabba x-xemx dawn it-tabelli jkollhom jinbidlu spiss.
- 60.4.4 Il-Kunsillier Sant Mifsud staqsiet jekk jistax isir *mobile toilet* f'Wied iż-Żurrieq maġenb it-taraġ l-imsaqqaf.
- 60.4.4.1 Is-Sindku wieġeb li wiehed irid jifhem li f'Wied iż-Żurrieq mhemmx biss il-latrini pubbliċi, imma kull ħanut għandu t-*toilet* tiegħu, kif ukoll min għandu l-*boat house* għandu *toilet* ukoll. Għaldaqstant ma tagħmilx daqshekk sens li npoġġu *mobile toilet* ieħor li fl-aħħar mill-aħħar jiġi jiswa ħafna flus ukoll u li probabilment inkunu rridu naraw kif se norbtuh għax mal-ewwel maltempata jispiċċa l-baħar.



**Kunsill Lokali Qrendi**

7, Triq il-Knisja, Qrendi

Tel: 21680404

Fax: 21689986

e-mail: qrendi.lc@gov.mt

## 60.5 **RAPPORTI**

- 60.5.1 Il-Viċi Sindku Charles Zerafa tkellem dwar ħarġa għal Għawdex, u qal li din tista' ssir nhar l-Erbgħa 19 ta' Lulju 2017.
- 60.5.1.1 Qal li għal din il-ħarġa se nkunu qegħdin inżuru l-monti tan-Nadur, imbagħad immorru sar-Rabat, Għawdex, u wara mmorru x-Xlendi u Marsalforn.
- 60.5.1.2 Spjega kif il-prezzijiet se jkunu kif ġej:
- Kbar u Anzjani - €15  
Tfal - €9.50
- 60.5.1.3 Fakkar kif dawn il-prezzijiet ma jinkludux il-prezz tal-vapur.
- 60.5.2 Il-Viċi Sindku tkellem dwar il-ġurnata Sqallija li kellha tiġi organizzata fit-3 ta' Ġunju imma li kellha tiġi posposta minħabba l-Elezzjoni Ġenerali.
- 60.5.2.1 Qal li min-naħa tiegħu tkellem mas-Sur Joe Micallef sabiex jiċċekkja jekk din tistax issir matul ix-xahar ta' Lulju, imma sfortunatament Lulju huwa bbukkjat kollu.
- 60.5.2.2 Żied li s-Sur Micallef issugerixxa li din il-ġurnata Sqallija ssir nhar il-Hamis 24 t'Awwissu u l-prezz ikun ta' €134.
- 60.5.2.3 Kompla li ġurnata oħra li fiha tista' ssir din il-ħarġa hija s-Sibt 16 ta' Settembru.
- 60.5.2.4 Il-Kunsill Lokali qabel li għandna niċċekkjaw jekk tistax issir is-Sibt 16 ta' Settembru u nimxu fuq l-istess programm li kien ippjanat għat-3 ta' Ġunju.



**Kunsill Lokali Qrendi**

7, Triq il-Knisja, Qrendi

Tel: 21680404

Fax: 21689986

e-mail: qrendi.lc@gov.mt

**60.11     KUNSIDERRAZJONI U APPROVAZZJONI TAL-ISKEDA TA' PAGAMENTI**

- 60.11.1 Is-Segretarju Eżekuttiv Chris Falzon ressaq għall-approvazzjoni tal-Kunsill diversi kontijiet pendenti li jammontaw għal €25,629.80 skont is-*Schedule of Payments* Ref No. 06/17 u €187.35 skont il-*Petty Cash* Ref U/05.
- 60.11.2 Is-Sindku David Schembri qal li bħala *Chairman* tal-Kumitat tal-Finanzi jipproponi li dawn il-kontijiet pendenti jiġu approvati.
- 60.11.3 Il-Kunsillieri Daniel Farrugia u Olympia Sant Mifsud issekondaw din il-proposta.
- 60.11.4 Il-Kunsill Lokali qabel unanimament dwar din il-proposta.

**60.12     TMIEM TAL-LAQGHA U DATA TAS-SEDUTA LI JMISS**

- 60.12.1 Il-laqgħa tal-Kunsill Lokali ntemmet fis-6:45pm u ġiet aġġornata għal nhar it-Tnejn 24 ta' Lulju 2017 fit-3pm.
- 60.12.2 Il-Kunsillier Daniela Farrugia ressqet 'il quddiem din il-proposta li kienet issekondata mill-Kunsillier Olympia Sant Mifsud.
- 60.12.3 Il-Kunsill Lokali qabel unanimament ma' din il-proposta.



**Kunsill Lokali Qrendi**

7, Triq il-Knisja, Qrendi

Tel: 21680404

Fax: 21689986

e-mail: qrendi.lc@gov.mt

---

**Chris Falzon**  
**Segretarju Eżekuttiv**

---

**David Schembri**  
**Sindku**